



### حکومت اونٹاریو نے 26 دسمبر سے شروع کرتے ہوئے پورے صوبے میں شٹ ڈاؤن کا اعلان کر دیا

برامپٹن، آن (22 دسمبر 2020) – گزشتہ روز، حکومت اونٹاریو نے 26 دسمبر 2020 سے شروع کرتے ہوئے پورے صوبے میں شٹ ڈاؤن کا اعلان کر دیا، جو 23 جنوری 2021 تک جنوبی اونٹاریو، بشمول ریجن آف پیل میں زیر نفاذ رہے گا۔

برامپٹن، ریجنل آف پیل کے حصے کے طور پر، 23 نومبر 2020 سے صوبے کے گئے لاک ڈاؤن لیول پر رہا ہے۔

حفاظتی اقدامات اور پابندیوں میں شامل ہیں، مگر یہ انہیں تک محدود نہیں:

#### منظم عوامی تقریبات، سماجی اجتماعات اور مذہبی خدمات، رسومات اور تقریبات

- کوئی اندرونی منظم عوامی تقریبات یا سماجی اجتماعات نہیں، ماسوائے ایک ہی گھرانے کے اراکین اور ضروری معاونتیں۔ اکیلے رہنے والے لوگ، بشمول بزرگ افراد، صرف ایک اور شخص کے ساتھ قریبی رابطہ رکھنے پر غور کر سکتے ہیں؛
- بیرونی منظم تقریبات یا سماجی اجتماعات زیادہ سے زیادہ 10 لوگوں تک محدود ہیں؛
- ایسی شادی کی تقریبات، تہجیز و تکفین اور مذہبی رسومات، ریتیں یا تقریبات، جن میں جسمانی فاصلہ بندی برقرار رکھی جا سکتی ہو، اندرونی یا بیرونی جگہوں پر 10 افراد کے ساتھ منعقد کی جا سکتی ہیں۔

#### کاروبار

- گھریلو استعمال کی اشیاء فروخت کرنے والے رعایتی اور بگ باکس ریٹیلرز اسٹور کے اندر خریداری کے لیے 25 فیصد گنجائش تک محدود ہوں گے۔ سپر مارکیٹس، گروسری اسٹورز اور اسی طرح کے دیگر اسٹورز، جو بنیادی طور پر خوراک فروخت کرتے ہیں اور ساتھ ہی ساتھ فارمیسیاں اسٹور کے اندر خریداری کے لیے 50 فیصد گنجائش پر کام کرنا جاری رکھیں گے۔
- ریستورینٹس، بارز اور کھانے اور پینے کے ادارے صرف ٹیک آؤٹ، ڈرائیو تھرو اور ڈیلوری فراہم کرنے کے قابل ہوں گے۔ اندرونی یا بیرونی جگہوں پر کھانے کی خدمات کی اجازت نہیں؛
- ذاتی نگہداشت کی خدمات، بشمول ہیئر سلونز، حجاموں کی دکانیں، نیل سلونز اور ٹیٹو پارلرز بند رہیں گے؛
- جوئے خانے، بنگو ہالز اور گیمنگ کے دیگر ادارے بند رہیں گے؛
- کھیلوں اور تفریح کی اندرونی سہولت گاہیں، بشمول پولز، کچھ مستثنیٰ چیزوں کے علاوہ بند رہیں گی۔

پورے صوبے کے شٹ ڈاؤن کے اقدامات کے متعلق [یہاں](#) مزید پڑھیں۔

کووڈ-19 کی عالمی وباء کے دوران برامپٹن میں 2020 کا چھٹیوں کا موسم

سٹی ہال اور کارپوریٹ سہولت گاہیں

آنے والے چھٹیوں کے موسم کے دوران، سٹی آف برامپٹن کے کئی دفاتر، بشمول سٹی ہال، جمعرات، 24 دسمبر 2020 کو دن 12 بجے سے پیر، 4 جنوری 2021 کو صبح 8:30 بجے تک بند رہیں گے۔

تمام بنیادی خدمات، بشمول فائر اینڈ ایمرجنسی سروسز، ٹریفک سروسز، ہائی لاء انفورسمنٹ، روڈ آپریشنز اور سیکورٹی سروسز، ہماری کمیونٹی کو معاونت فراہم کرنے کے لیے معمول کے مطابق کام جاری رکھیں گی۔

سٹی ہال اور کارپوریٹ سہولت گاہیں اب صرف اپوائنٹمنٹ کے ذریعے موقع پر خدمات کے لیے کھلی ہیں فوراً آ کر خدمات کے حصول کی اجازت نہیں ہے۔ اپوائنٹمنٹ مختص کروانے کے لیے، [www.brampton.ca/skiptheline](http://www.brampton.ca/skiptheline) ملاحظہ کریں۔

سٹی آف برامپٹن کی تمام تفریحی سہولت گاہیں عوام کے لیے بند ہیں۔ چست اور تندرست رہنے کے حوالے سے آن لائن ویڈیوز کے لیے [یہاں](#) کلک کریں۔

سٹی آف برامپٹن کے بیرونی آئس رنکس، اگر موسم نے اجازت دی تو، رہائشیوں کو صحت مند، محفوظ اور فعال رہنے میں مدد دینے کے لیے کھلے ہیں۔ اوقات کار [www.brampton.ca/outdoorskating](http://www.brampton.ca/outdoorskating) پر پائے جا سکتے ہیں۔

کمیونٹی کی صحت و سلامتی سٹی کی مرکزی ترجیح ہیں، خصوصاً کووڈ-19 کے دوران۔ پیل پبلک ہیلتھ کی سفارشات کے مطابق، رنکس میں تشریف لانے کے لیے وقت مختص کرنے کا ایک نظام رکھا گیا ہے۔ یہ اس بات کو یقینی بنانے کے لیے ہے کہ گنجائش کے تقاضوں کو برقرار رکھا جائے گا اور اگر ضروری ہو، رابطوں کا سراغ لگانا ممکن ہو۔

بیرونی پروگراموں میں تبدیلیوں کے حوالے سے تازہ ترین معلومات [www.brampton.ca/recreation](http://www.brampton.ca/recreation) پر پائی جا سکتی ہیں۔

### ہائی لاء انفورسمنٹ

برامپٹن کے ہائی لاء انفورسمنٹ افسران چھٹیوں کے دوران صوبائی اور بلدیاتی ضمنی قوانین کے نفاذ کے لیے پیل ریجنل پولیس کے ساتھ کام کریں گے۔ رہائشیوں کو یاد دہانی کرائی جاتی ہے کہ:

- انہیں اپنے گھرانے کے افراد کے اراکین کے ساتھ ہی جمع ہونا/جشن منانا چاہیے۔ اکیلے رہنے والے افراد کسی دوسرے گھرانے کے افراد کے ساتھ جمع ہونے پر غور کر سکتے ہیں؛
- انہیں دیگر تمام لوگوں سے 2 میٹر جسمانی فاصلہ برقرار رکھنا ہو گا؛
- انہیں اندرونی جگہوں پر، اگر جسمانی فاصلہ بندی ممکن نہ ہو، تو بیرونی جگہوں پر اور جہاں ماسک ضروری ہوں، چہرے کو ڈھانپنے والی کوئی چیز پہنی ہو گی۔ یہ ضمنی قانون مخصوص افراد کو استثناء فراہم کرتا ہے، بشمول وہ لوگ، جو طبی وجوہات کی بناء پر ماسک یا چہرے کو ڈھانپنے کی چیز نہیں پہن سکتے؛ دو سے کم عمر بچے؛ ہنگامی آرڈرز کے مطابق اتھلیٹک سرگرمی میں حصہ لینے والے افراد۔ مزید معلومات کے لیے، ملاحظہ کریں: [www.brampton.ca/masks](http://www.brampton.ca/masks)۔

پابندیوں پر عمل نہ کرنے والے لوگوں پر جرمانہ ہو گا اور/یا ٹکٹ لگایا جائے گا۔ ری اوپننگ اونٹاریو ایکٹ اور ضمنی قانون کے تحت خلاف ورزیوں پر \$500 سے \$100,000 تک کے جرمانے لگائے جا سکتے ہیں، جس کا انحصار خلاف ورزی کی نوعیت پر ہوتا ہے۔

رہائشی اور کاروبار مزید معلومات اور خدمات کی درخواست کے لیے 311 پر کال کر سکتے ہیں، [www.311brampton.ca](http://www.311brampton.ca) ملاحظہ کر سکتے ہیں یا 311 موبائل ایپ استعمال کر سکتے ہیں۔

### **لنکس**

- [سٹی آف برامپٹن کے کووڈ-19 کے دوران پروگراموں اور خدمات اپ ڈیٹ](#)
- [کووڈ-19 کی علامات](#)
- [برامپٹن میں ٹیسٹنگ](#)
- [خود کو تنہا کیسے کیا جائے](#)
- [کاروباروں اور جائے کار کو کووڈ-19 کے دوران محفوظ رکھنا](#)
- [پیل میں کووڈ-19 کے کیسز](#)